

# సంక్షేమ పథకాలు ప్రజలకు చేరవేయాలి

- నేటితో ప్రజాపాలన దరఖాస్తులకు ఆఖరు
- అధికారుల పర్యవేక్షణ భేష్
- సంగారెడ్డి కలెక్టర్ వల్లూరు కాంత్రి

కొండాపూర్, జనవరి 5: ప్రభుత్వం అందిస్తున్న సంక్షేమ పథకాలను ప్రజలకు చేరువ చేయాలని సంగారెడ్డి కలెక్టర్ వల్లూరు కాంత్రి సూచించారు. శుక్రవారం సంగారెడ్డి జిల్లా కొండాపూర్ మండలంలోని గుంతపల్లి గ్రామంలో ప్రజా పాలనను ఆమె ఆకస్మికంగా తనిఖీచేశారు. ఈ సందర్భంగా కలెక్టర్ మాట్లాడుతూ ప్రజలు ఈలాంటి పథకాలను సద్వినియోగం చేసుకుని లబ్ధిపొందాలన్నారు. ప్రభుత్వం అందించున్న ఆరు గ్యారంటీల్లో లబ్ధిదారుల దరఖాస్తులు స్వీకరించాలన్నారు. కొండాపూర్ మండలంలో ఇప్పటి వరకు ఎన్ని దరఖాస్తులు వచ్చాయి, వాటిని ఎలా నింపుతున్నారో అధికారులను అడిగి తెలుసుకున్నారు. ఫారంలోని ప్రతి విషయాన్ని పరిశీలించిన తర్వాతనే రసీదు ఇవ్వాలన్నారు. దరఖాస్తులు అందజేయాలని సూచించారు. కార్యక్రమంలో సర్పంచ్ సుమిత్రమ్మ, ఎంపీపీ మనోజ్ కె.రెడ్డి, జిల్లా ఉద్యోగ శాఖ ఏడీ, మండల ప్రత్యేక అధికారి, ఆర్డీవో రవీంద్రరెడ్డి, ఎంపీడీవో మధులత, తహసీల్దార్ అనిత పాల్గొన్నారు.



రాష్ట్ర వైద్యారోగ్య శాఖ మంత్రి దామోదర రాజనర్సింహను శుక్రవారం ఆయన నివాసంలో కలిసి పుష్పగుచ్ఛం అందజేసి శుభాకాంక్షలు తెలుపుతున్న కలెక్టర్ వల్లూరు కాంత్రి



సంగారెడ్డి కలెక్టర్ బాధ్యతలు స్వీకరించిన వల్లూరు క్రాంతిని శుక్రవారం కలెక్టర్ చాంబర్లో కలిసి శుభాకాంక్షలు తెలుపుతున్న ఎస్పీ చెన్నూరి రూపేష్

ఖాస్తులు ప్రక్రియ ముగుస్తున్నందున ఇంకా ఎవరైనా అందుబాటులో లేకుండా ఉంటే వారికోసం మండల కేంద్రంలో ఒక కౌంటర్ ఏర్పాటు చేస్తామన్నారు. ప్రజలు అక్కడ దరఖాస్తులు అందజేయాలని సూచించారు. కార్యక్రమంలో సర్పంచ్ సుమిత్రమ్మ, ఎంపీపీ మనోజ్ కె.రెడ్డి, జిల్లా ఉద్యోగ శాఖ ఏడీ, మండల ప్రత్యేక అధికారి, ఆర్డీవో రవీంద్రరెడ్డి, ఎంపీడీవో మధులత, తహసీల్దార్ అనిత పాల్గొన్నారు.

# అసమర్థతను కప్పిపుచ్చుకోదానికే నిందలు

- చైర్మన్ రాజీనామాతో నర్సాపూర్ కు దలద్రం పోయింది
- కౌన్సిలర్ పదవికి రాజీనామా చేయాలి
- స్టాఫ్ అవినీతిని బయటపెడతాం
- బీఆర్ఎస్ రాష్ట్ర నాయకుడు, కౌన్సిలర్ అశోక్ గౌడ్



సమావేశంలో మాట్లాడుతున్న కౌన్సిలర్ అశోక్ గౌడ్, కౌన్సిలర్లు

నర్సాపూర్, జనవరి 5: మున్సిపల్ చైర్మన్ రాజీనామా చేసిన మురళీయాదవ్ తన అసమర్థతను కప్పిపుచ్చుకోడానికే బీఆర్ఎస్ నిందలు వేస్తున్నాడని కౌన్సిలర్, బీఆర్ఎస్ రాష్ట్ర నాయకుడు అశోక్ గౌడ్ ధ్వజమెత్తారు. శుక్రవారం నర్సాపూర్ మున్సిపల్ వైస్ చైర్మన్ నయ్యామొద్దీన్, పీపీసీఎస్ చైర్మన్ రాజయ్యాదవ్, కౌన్సిలర్లతో కలిసి విలేజ్ కలెక్టర్ మాట్లాడారు. ఈ సందర్భంగా అశోక్ గౌడ్ మాట్లాడుతూ నర్సాపూర్ అభివృద్ధి చెందలేదని మురళీయాదవ్ ఆరోపించడం అవివేకమన్నారు. 25 ఏండ్లూ పార్టీలో ప్రజాప్రతినిధిగా ఉన్న మురళీయాదవ్ తన అసమర్థతను తానే చెప్పుకుంటున్నాడని ఎద్దేవా చేశారు. పార్టీలో ఉండి తాను అభివృద్ధి చెంది, నర్సాపూర్ అభివృద్ధిని గాలికి వదిలేశాడని యుద్ధబట్టారు. కారు గుర్తు మీద కౌన్సిలర్ గెలిచి నేడు మాజీ ఎమ్మెల్యే మదన్ రెడ్డి, మాజీ మంత్రి హరీశ్ రావును విమర్శించడం సమంజసం కాదన్నారు. అసెంబ్లీ ఎన్నికల్లో

బీజేపీ తరపున పోటీ చేసి డిపాజిట్ కోల్పోయాడని గుర్తుచేశారు. ఆయన సొంత వార్డు ప్రజలే తిరస్కరించారన్నారు. బీఆర్ఎస్ బిక్షతో గెలిచిన కౌన్సిలర్ కు కూడా రాజీనామా చేయాలన్నారు. మున్సిపాలిటీలో స్టాఫ్ అమ్మకంలో మురళీయాదవ్ పెద్ద మొత్తంలో అవినీతికి పాల్పడ్డాడని, త్వరలోనే బయటపెడతామన్నారు. నర్సాపూర్ మున్సిపాలిటీ అభివృద్ధికి బీఆర్ఎస్ హయాంలో రూ.65 కోట్ల నిధులు వచ్చాయని, మురళీయాదవ్ అసమర్థతతో పనులు జరగలేదన్నారు. మున్సిపల్ చైర్మన్ గా మురళీయాదవ్ రాజీనామాతో 25 ఏండ్ల నర్సాపూర్ దరిద్రం పదిలిందన్నారు. సమావేశంలో కౌన్సిలర్ రాంచందర్, బీఆర్ఎస్ నాయకులు నగేశ్, ఆంజనేయులు గౌడ్, బాల్రెడ్డి, నాగ రాజు గౌడ్, శ్రావణ్, రాకేశ్ గౌడ్, సాగర్ పాల్గొన్నారు.

# గ్రామసభలా.. కాంగ్రెస్ సభలా?

కొడిపల్లి, జనవరి 5: ప్రాటోకాల్ పాటించకుండా, స్థానిక ప్రజాప్రతినిధులు రాకున్నా గ్రామసభ నిర్వహించడం విడ్డూరంగా ఉందని తునికి సర్పంచ్ సాయిలు, ఉప సర్పంచ్ కొండల్ రెడ్డి ఆశ్చర్యం వ్యక్తం చేశారు. ఈ సభలు కాంగ్రెస్ సభల్లా నిర్వహిస్తున్నారని విమర్శించారు. మండలంలోని తునికి గ్రామంలో శుక్రవారం ప్రజాపాలనలో భాగంగా గ్రామసభ ఏర్పాటుచేశారు. ఉదయం 8 గంటలకు ఎంపీ డీవో అధికారుల బృందం వచ్చి సర్పంచ్, ఉప సర్పంచ్ లేకుండానే గ్రామసభను ప్రారంభించారు. సమావేశంలో ఏర్పాటు చేసిన ఫ్లెక్సీలో స్థానిక ఎమ్మెల్యే సునీతా లక్ష్మారెడ్డి ఫోటో లేకపోవడం, స్థానిక సర్పంచ్ సాయిలు, ఉప సర్పంచ్ కొండల్ రెడ్డి రాకుండానే సభ ప్రారంభించడంతో ఎంపీ డీవో శ్రీనివాస్ గ్రామస్థులు వాగ్వాదానికి దిగారు. దీంతో సభలో గందరగోళం నెలకొన్నది. సభకు సర్పంచ్, ఉప సర్పంచ్ రాకుండానే ఎంపీ డీవో ప్రారంభించడం, ఎమ్మెల్యే ఫోటో లేకపోవడంతో బీఆర్ఎస్ నాయకులు, గ్రామస్థులు గ్రామసభను అడ్డుకున్నారు. ఫ్లెక్సీలో ఎమ్మెల్యే ఫోటో వేయాలని తమకు ఎలాంటి ఆదేశం అందలేదని ఎంపీ డీవో తెలిపారు.

- ప్రాటోకాల్ పాటించని అధికారులు
- సర్పంచ్, ఉప సర్పంచ్ లేకుండానే గ్రామసభ
- ప్రజాపాలనలో ఎమ్మెల్యే ఫోటో లేదని సభను అడ్డుకున్న తునికి గ్రామస్థులు, బీఆర్ఎస్ నాయకులు

పారు. ఈ సందర్భంగా స్థానిక ప్రజాప్రతినిధులు మాట్లాడుతూ ప్రభుత్వ కార్యక్రమంలో స్థానిక ఎమ్మెల్యే ఫోటో, స్థానిక సర్పంచ్ లేకుండా గ్రామసభను ఎలా ప్రారంభిస్తారని ప్రశ్నించారు. కాంగ్రెస్ ప్రభుత్వం ఆరంభంలోనే ఇలాంటి దుశ్చర్యలకు పాల్పడడం సరికాదన్నారు. అధికారి కంగా నిర్వహించే కార్యక్రమంలో ప్రాటోకాల్ పాటించాలన్నారు. కార్యక్రమంలో వార్డు సభ్యుడు మధుగౌడ్, మాజీ సర్పంచ్ సాయిగౌడ్, నాయకులు అమర్ సింగ్, కిరణ్ కుమార్, విష్ణువర్ధన్ రెడ్డి, సురేశ్ తదితరులు పాల్గొన్నారు.



తునికి గ్రామంలో ఏర్పాటు చేసిన గ్రామ సభలో ఎంపీ డీవో శ్రీనివాస్ ను నిలబిస్తున్న బీఆర్ఎస్ నాయకులు

# ఏసీబీ అధికారుల పేరిట రూ.50 వేలకు కుచ్చుటోపి

దుబ్బాక, జనవరి 5: హలో.. మేము ఏసీబీ అధికారులం. నీపై పలు ఆరోపణలున్నాయి. నీవు అక్రమ సంపాదనకు పాల్పడుతున్నా.. అంటూ ఆధారాలతో మాకు ఫిర్యాదులు వచ్చాయి. మేము రైట్ చేయకుండా ఉండాలంటే నువ్వు రూ.2 లక్షలు మేము చెప్పిన అకౌంట్ కు వెంటనే పంపించాలి అని ఓ ప్రభుత్వ ఉద్యోగికి ఫోన్ లో హెచ్చరిక వచ్చింది. దీంతో కంగుతిస్తూ ఆ ఉద్యోగి ఏ మాత్రం ఆలోచించకుండా ఫోన్ లో మాట్లాడిన వ్యక్తి చెప్పిన ప్రకారం బ్యాంక్ అకౌంట్ కు రూ.50 వేలు పంపించాడు. మిగిలిన డబ్బులు త్వరగా పంపించాలంటూ మళ్ళీ ఫోన్ బెదిరింపులు వచ్చాయి. అప్రమత్తమైన బాధిత ఉద్యోగి ఇది కచ్చితంగా ఆన్ లైన్ (సైబర్) మోసగాళ్ల పనేనని, వెంటనే 1930 నంబరుకు రిపోర్టు చేసి, పోలీసు స్టేషన్ లో ఫిర్యాదు చేశాడు. ఈ ఘటన సిద్దిపేట జిల్లా దుబ్బాకలో ఆలస్యంగా వెలుగులోకి వచ్చింది. ఎన్నై గంగా రాజు తెలిపిన వివరాల ప్రకారం.. దుబ్బాక మున్సిపల్ ఏకం యాదగిరికి ఐదు రోజుల కింద అపరిచితుడు ఫోన్ చేశాడు. తాము ఏసీబీ బ్యూరో నుంచి కాల్ చేస్తున్నామని, మీపై పలు అవినీతి ఆరోపణలున్నాయని ఫిర్యాదు వచ్చిందన్నారు. మేము రైట్ చేయకుండా ఉండాలంటే నువ్వు వెంటనే రూ.2 లక్షలు అకౌంట్ కు పంపించాలని సూచించారు. దీంతో ఏకం యాదగిరి వారు సూచించిన అకౌంట్ కు ఆన్ లైన్ ద్వారా రూ.50 వేలు పంపించాడు. మిగిలిన 1.05 లక్షలు డబ్బులు వెంటనే పంపించాలని బెదిరింపు కార్డ్ వచ్చాయి. దీంతో బాధితుడు ఏకం యాదగిరి అప్రమత్తమై 1930 ఫోన్ చేసి రిపోర్టు చేశాడు. దాని ఆధారంగా దుబ్బాక పోలీసు స్టేషన్ లో బాధితుడు ఫిర్యాదు చేశాడని, ఈ విషయంలో కేసు నమోదు చేసి విచారణ చేపట్టినట్లు ఎన్నై గంగా రాజు తెలిపారు. సైబర్ నేరగాళ్ల పట్ల అప్రమత్తంగా ఉండాలని ఎన్నై సూచించారు. అపరిచితుల ఫోన్లను సమీక్షించాల్సి ఉంది.



పూజలు చేసిన సంగారెడ్డి ఎమ్మెల్యే చింతా ప్రభాకర్

# విద్యార్థన మహోత్సవంలో ఎమ్మెల్యే

సంగారెడ్డి, జనవరి 5: అనఘాశక్తి యాగసహిత విద్యార్థన మహోత్సవంలో ఎమ్మెల్యే చింతా ప్రభాకర్ ప్రత్యేక పూజలు చేశారు. శుక్రవారం పోతిరెడ్డిపల్లి అనంతరెడ్డి కాలనీలో లోకరెడ్డిగారి విరల్ రెడ్డి ఆధ్వర్యంలో అనఘాశక్తి యాగసహిత విద్యార్థన మహోత్సవాన్ని నిర్వహించారు. ఈ కార్యక్రమానికి ఎమ్మెల్యే చింతా ప్రభాకర్ ముఖ్యఅతిథిగా హాజరయ్యారు. ఈ కార్యక్రమాన్ని జ్యోతిర్వాసు విద్యాపీఠం వ్యవస్థాపకుడు మహేశ్వర్ శర్మ సిద్ధాంతి పర్యవేక్షణలో యాగం జరిపించారు. ఎమ్మెల్యే చింతా ప్రభాకర్ కు మహేశ్వర్ శర్మ సిద్ధాంతి ఆశీర్వాదాలు అందజేశారు. జ్యోతిర్వాసు విద్యాపీఠంలో ఆదివారం రోజు రక్షదాన, దంత, నేత్ర దానాల శిబిరాలు ఏర్పాటు చేస్తున్నట్లు ఎమ్మెల్యేకు సిద్ధాంతి వివరించారు. కార్యక్రమంలో విరల్ రెడ్డి లక్ష్మి దంపతులతోపాటు లోకరెడ్డిగారి రాంరెడ్డి, బీఆర్ఎస్ పట్టణ అధ్యక్షుడు ఆర్.వెంకటేశ్వర్లు, నాయకులు బొంగుల రవి, కాసాల రాంరెడ్డి, కొత్తకాపు శ్రీధర్ రెడ్డి, మాజీ వీఆర్ఎస్ గోపాల్ రావు కుటుంబసభ్యులు పాల్గొన్నారు.

# నేషనల్ అడ్వెంచర్ లో సిద్దిపేట విద్యార్థి ప్రతిభ



పర్యటారోహణ చేసిన ఆగస్టీన్ అభినందిస్తున్న అధ్యాపకులు

సిద్దిపేట టౌన్, జనవరి 5: జాతీయ స్థాయి అడ్వెంచర్ క్యాంప్ లో సిద్దిపేట ప్రభుత్వ డిగ్రీ కళాశాలకు చెందిన విద్యార్థి ఆగస్టీన్ పర్యటాన్ని విజయవంతంగా అధిరోహించడం కళాశాలకి గర్వ కారణమని ప్రిన్సిపల్ డాక్టర్ ప్రసాద్ అన్నారు. ఈ సందర్భంగా ఆయన మాట్లాడుతూ.. గత నెల 23 నుంచి ఈనెల 1వ తేదీ వరకు హిమాచల్ ప్రదేశ్ లో జరిగిన నేషనల్ అడ్వెంచర్ శిక్షణ క్యాంపులో ఆగస్టీన్ పాల్గొన్నాడన్నారు. హిమాలయాల్లోని 2875 మీటర్ల ఎత్తుగల ట్రీయండి పర్వతాన్ని విజయవంతంగా అధిరోహించడం సుస్మార్తీయం అన్నారు. పర్యటారోహణ బృందానికి ఆగస్టీన్ కమాండోగా వ్యవహరించాడన్నారు. ఆగస్టీన్ ఘనత సాధించి సిద్దిపేట ప్రభుత్వ డిగ్రీ కళాశాల పేరు ప్రఖ్యాతలను దేశవ్యాప్తంగా చాటాడని కొనియాడారు. విద్యార్థులు అతడిని ఆదర్శంగా తీసుకోవాలని పిలుపునిచ్చారు. అంతకుముందు పర్యటారోహణ చేసిన ఆగస్టీన్ ను అధ్యాపకులు అభినందించారు.

# ఇరోడ్ మహిళా సమాఖ్య సభ్యులకు శిక్షణ



శిక్షణ శిబిరంలోని మహిళలతో మాట్లాడుతున్న సిద్దిపేట అదనపు కలెక్టర్ గరిమా అగర్వాల్

సిద్దిపేట, జనవరి 5: శిక్షణలో మెళకువలు పొంది, నాణ్యమైన, రుచికరమైన ఉత్పత్తులను తయారు చేసి వినియోగదారుల ఆదరణతో మహిళా పారిశ్రామిక వేత్తలుగా ఎదగాలని సిద్దిపేట అదనపు కలెక్టర్ గరిమా అగర్వాల్ ఆకాంక్షించారు. సిద్దిపేట స్లాట్ హౌస్ వద్ద కంట్రీ బికెన్ సంస్థ ఆధ్వర్యంలో ఇరోడ్ మహిళా సమాఖ్య ఫుడ్ ప్రొడక్టు సంఘం సభ్యులకు వెజ్ అండ్ నాన్ వెజ్ వంటకాలపై నిర్వహిస్తున్న శిక్షణా శిబిరాన్ని శుక్రవారం ఆమె సందర్శించారు. ఈ సందర్భంగా అదనపు కలెక్టర్ మాట్లాడుతూ సిద్దిపేట రూరల్ మండలం ఇరోడ్ లోని మహిళా సమాఖ్య సంఘం సభ్యులు తయారు చేసిన వెజ్, నాన్ వెజ్ పచ్చళ్లను ఉత్పత్తి చేసి రాష్ట్ర స్థాయిలో విక్రయించాలనే లక్ష్యంతో హైదరాబాద్ కంట్రీ బికెన్ సంస్థతో ఒప్పందం చేసుకున్నారున్నారు. సిద్దిపేట స్లాట్ వద్ద కేటాయించిన భవనంలో గురువారం నుంచి ఆరు రోజుల పాటు మహిళలకు వంటకాల తయారీపై శిక్షణ ఇస్తున్నారున్నారు. కార్యక్రమంలో డీఆర్ డీవో పీడి జయదేవ్ ఆర్కా, అధికారులు రవీందర్, కుమారస్వామి, కరుణాకర్, వాసుదేవ్, సాగర్, విజయ నిర్మల పాల్గొన్నారు.